



പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2018-19)

THIRD REPORT ON THE SCRUTINY OF
DEMANDS FOR GRANTS
(2018-19)

2018 ഫെബ്രുവരി 26-ാം തീയതി സമർപ്പിച്ചത്
(Presented on 26th February, 2018)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2018

SECRETARIAT OF THE KERALA LEGISLATURE
THIRUVANANTHAPURAM
2018

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2018-19)

THIRD REPORT ON THE SCRUTINY OF
DEMANDS FOR GRANTS
(2018-19)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XI
(ഭക്ഷ്യവും സിവിൽ സപ്ലൈസും സഹകരണവും)
(2016-2018)

ഘടന

ചെയർമാൻ :

ശ്രീ. കടകംപള്ളി സുരേന്ദ്രൻ,
സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി.

എക്സ്-ഓഫീഷ്യോ അംഗം:

ശ്രീ. പി. തിലോത്തരൻ,
ഭക്ഷ്യവും സിവിൽ സപ്ലൈസും വകുപ്പുമന്ത്രി.

അംഗങ്ങൾ:

- ശ്രീ. അബൂൽ ഹമീദ്. പി.
- ശ്രീ. അനൂപ് ജേക്കബ്
- ശ്രീ. എൽദോസ് പി. കുന്നപ്പിള്ളിൽ
- ശ്രീ. ജോർജ് എം. തോമസ്
- ശ്രീ. പി. സി. ജോർജ്
- ശ്രീ. വി. ജോയി
- ശ്രീ. മുഹമ്മദ് മുഹസിൻ പി.
- ശ്രീ. മുരളി പെരുമ്പള്ളി

നിയമസഭാ സെക്രട്ടേറിയറ്റ് :

- ശ്രീ. വി. കെ. ബാബുപ്രകാശ്, സെക്രട്ടറി
- ശ്രീമതി പി. കെ. ഗിരിജ, സ്പെഷ്യൽ സെക്രട്ടറി
- ശ്രീ. ബി. റെജി, ഡെപ്യൂട്ടി സെക്രട്ടറി
- ശ്രീ. വി. ജി. റിജു, അണ്ടർ സെക്രട്ടറി.

അവതാരിക

2018-19 സാമ്പത്തിക വർഷത്തെ ബഡ്ജറ്റിൽ ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2018 ഫെബ്രുവരി 16, 20, 21 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗ നിർദ്ദേശ രേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു

ധനാഭ്യർത്ഥന നമ്പർ XXVII — സഹകരണം

ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ

ധനാഭ്യർത്ഥന നമ്പർ XXX — ഭക്ഷ്യം

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും സന്നിഹിതരായിരുന്ന ഉദ്യോഗസ്ഥരിൽ നിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2018 ഫെബ്രുവരി 21-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

കടകംപള്ളി സുരേന്ദ്രൻ,

ചെയർമാൻ,
സബ്ജക്ട് കമ്മിറ്റി XI.

തിരുവനന്തപുരം,
2018 ഫെബ്രുവരി 21.

റിപ്പോർട്ട്

ധനാഭ്യർത്ഥന നമ്പർ XXVII—സഹകരണം

വോട്ട് ചെയ്തത് : 573,33,28,000 രൂപ

ചാർജ്ജ് ചെയ്തത് : ഇല്ല

2425-00-001-86—കേരള സഹകരണ ബാങ്ക് രൂപീകരണവും ധനസഹായവും

ബഡ്ജറ്റ് വിഹിതം : 10,00,000 രൂപ (പ്ലാൻ)

1. കേരള കോ-ഓപ്പറേറ്റീവ് ബാങ്കിന്റെ രൂപീകരണം പൂർത്തിയാകുന്ന വേളയിൽ റിസർവ് ബാങ്ക് ഓഫ് ഇന്ത്യയുടെ റഗുലേറ്ററി നോംസ് പ്രകാരം നിശ്ചയിക്കപ്പെടുന്ന മൂലധനപര്യാപ്തത കൈവരിക്കുന്നതിനും സർക്കാർ ഗ്യാരന്റിയുള്ള ലോണിന്റെ തിരിച്ചടവിനുമായി 962 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-001-90—സഹകരണ പ്രചാരണം

ബഡ്ജറ്റ് വിഹിതം : 25,00,000 രൂപ (പ്ലാൻ)

2. സഹകരണ വകുപ്പിന്റെ പ്രതിമാസ പ്രസിദ്ധീകരണമായ സഹകരണ വിധി, വകുപ്പിലെ മറ്റ് പ്രസിദ്ധീകരണങ്ങൾ, നിക്ഷേപസമാഹരണ യജ്ഞവുമായി ബന്ധപ്പെട്ട് സഹകരണ സ്ഥാപനങ്ങൾക്ക് നൽകുന്ന ട്രോഫി തുടങ്ങിയവയ്ക്കായി അനുവദിക്കപ്പെട്ട തുക അപര്യാപ്തമായതിനാൽ 4 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-88—സഹകരണ വകുപ്പിലെ പരിശീലനത്തിനുള്ള സഹായം

ബഡ്ജറ്റ് വിഹിതം : 35,00,000 രൂപ (പ്ലാൻ)

3. സഹകരണ വകുപ്പ് ജീവനക്കാർക്ക് സഹകരണ മേഖലയിലെ ആധുനിക മാനേജ്മെന്റ് സാങ്കേതിക വിദ്യകൾ, ഇ-ഗവേണൻസ് തുടങ്ങിയ വിഷയങ്ങളിൽ പരിശീലനം നൽകുന്നതിനും, വകുപ്പിന്റെ കീഴിൽ ആരംഭിച്ച പരിശീലന കേന്ദ്രത്തിന്റെ അടിസ്ഥാന പശ്ചാത്തല സൗകര്യങ്ങൾക്കും ആവർത്തന ചെലവുകൾക്കും നിലവിൽ വകയിരുത്തിയിട്ടുള്ളതിനേക്കാൾ കൂടുതൽ തുക ആവശ്യമുള്ളതിനാൽ ഈ ശീർഷകത്തിൽ 65 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-04-(1)—സഹകരണ മാനേജ്മെന്റ് ഇൻസ്ട്രിക്ടുകൾ മുതലായവയ്ക്കുള്ള സഹായം-യാത്രാചെലവുകൾ-യാത്രാ ബത്ത

ബഡ്ജറ്റ് വിഹിതം : 4,00,000 രൂപ (പ്ലാൻ)

4. അംഗീകൃത പരിശീലന സ്ഥാപനങ്ങളിൽ പരിശീലനത്തിന് പങ്കെടുക്കുന്ന സഹകരണ വകുപ്പ് ഉദ്യോഗസ്ഥർക്ക് യാത്രാബത്ത നൽകുന്നതിന് നിലവിൽ വകയിരുത്തിയിട്ടുള്ള തുക അപര്യാപ്തമായതിനാൽ 11 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-31—സഹകരണ മാനേജ്മെന്റ് ഇൻസ്റ്റിറ്റ്യൂട്ടുകൾ മുതലായവയ്ക്കുള്ള സഹായം - സഹായ ധനം - ശമ്പളം

ബഡ്ജറ്റ് വിഹിതം : 71,00,000 രൂപ (പ്ലാൻ)

5. ദേശീയ സഹകരണ യൂണിയനുമായി ചേർന്ന് തയ്യാറാക്കിയ ഉടമ്പടി അനുസരിച്ച് സ്ഥാപനത്തിനുള്ള പ്രവർത്തന ചെലവിന്റെ 50% കണ്ണൂർ സഹകരണ മാനേജ്മെന്റും വഹിക്കുന്നതിനും, തിരുവനന്തപുരം സഹകരണ മാനേജ്മെന്റ് സ്ഥാപനത്തിലെ പരിശീലന പരിപാടികൾ, സെമിനാറുകൾ എന്നിവയുടെ നടത്തിപ്പിനും, കേരള സംസ്ഥാന സഹകരണ യൂണിയനിലെ അംഗങ്ങൾക്കുവേണ്ടിയുള്ള വിദ്യാഭ്യാസ പരിപാടിയുടെ ചെലവിനുമായി വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിൽ 542 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-004-97—ജില്ലാ സഹകരണ ബാങ്കുകളെയും സംസ്ഥാന സഹകരണ ബാങ്കുകളെയും ഒറ്റ ബാങ്കായി ലയിപ്പിക്കുന്നത് സംബന്ധിച്ച് പഠനം നടത്തുന്ന കമ്മിറ്റിക്കുള്ള സഹായം

ബഡ്ജറ്റ് വിഹിതം : 1,17,00,000 രൂപ (നോൺ പ്ലാൻ)

6. കേരള സംസ്ഥാന സഹകരണ ബാങ്കും 14 ജില്ലാ സഹകരണ ബാങ്കുകളും സംയോജിപ്പിച്ച് കേരള സഹകരണ ബാങ്ക് രൂപീകരിക്കുന്നതിനുള്ള പ്രവർത്തനങ്ങൾക്കായുള്ള ട്രസ്റ്റ് ഫോളിയുടെ ചെലവുകൾക്കായി 33 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-72-33—സഹകരണ സ്ഥാപനങ്ങളിൽ നിന്നും എടുക്കുന്ന വായ്പയുടെ കൃത്യമായ തിരിച്ചടവിന് നൽകുന്ന ഉത്തേജന പലിശ ഇളവ് പദ്ധതി - സബ്സിഡികൾ

ബഡ്ജറ്റ് വിഹിതം : 10,00,00,000 രൂപ (നോൺ പ്ലാൻ)

7. 2011-12 സാമ്പത്തിക വർഷം മുതൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി നാളിതുവരെ 18 കോടി രൂപ മാത്രമാണ് അനുവദിച്ചിട്ടുള്ളതെന്ന് സമിതി നിരീക്ഷിച്ചു. തുടർ പദ്ധതി ആയതിനാൽ ഈ ശീർഷകത്തിൽ 55 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-80—പ്രാഥമിക കാർഷിക വായ്പാ സംഘങ്ങൾക്കുള്ള സഹായം

ബഡ്ജറ്റ് വിഹിതം : 12,00,00,000 രൂപ (പ്ലാൻ)

8. വായ്പാ സഹകരണ സംഘങ്ങളിൽ/ബാങ്കുകളിൽനിന്നും വായ്പയെടുക്കുന്ന അംഗങ്ങൾ അവരുടെ വായ്പാ ബാധ്യതയിലേക്ക് തിരിച്ചടവുകൾ നടത്തുകയും എന്നാൽ വായ്പാ കാലാവധിക്കുള്ളിൽ മരണപ്പെടുകയും ചെയ്യുന്ന സന്ദർഭങ്ങളിൽ സർക്കാർ രൂപീകരിച്ചിട്ടുള്ള കേരള റിസ്ക് ഫണ്ട് പദ്ധതിയിൽ ഉൾപ്പെടുത്തി വായ്പക്കാരന്റെ പേരിൽ അന്നേ ദിവസം ബാക്കി നിൽക്കുന്ന തുകയിൽ നിന്നും പരമാവധി ഒന്നര ലക്ഷം രൂപയും അതിന്റെ പലിശയും; കൂടാതെ മാർക രോഗങ്ങൾ പിടിപെട്ടവരുടെ വായ്പകളിൽ 75,000 രൂപ വരെയും എഴുതി തള്ളുന്നതിനായി വ്യവസ്ഥ ചെയ്തിട്ടുണ്ട്. പ്രസ്തുത പദ്ധതിയുടെ നടത്തിപ്പിനായി ലഭിക്കുന്ന പ്രീമിയം തുകയെക്കാൾ വളരെ കൂടുതൽ തുക സഹായമായി അനുവദിക്കേണ്ടി വരുന്നുണ്ട് സമിതി മനസ്സിലാക്കുന്നു. റിസ്ക് ഫണ്ട് പദ്ധതിയുൾപ്പെടെയുള്ള ആവശ്യത്തിലേക്ക് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ 10 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-31—വനിതാ സഹകരണ സംഘങ്ങൾക്കും വനിതാഫെഡിറേഷനുകളുടെയും ധനസഹായം

ബഡ്ജറ്റ് വിഹിതം : 1,50,00,000 രൂപ (പ്ലാൻ)

9. വനിതാ സഹകരണ സംഘങ്ങൾ, വനിതാ ഫെഡറേഷൻ എന്നിവ മുഖേന നടപ്പിലാക്കുന്ന പദ്ധതികൾക്കായുള്ള ധനസഹായ തുക അപര്യാപ്തമായതിനാൽ 7 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-33—സഹകരണ വകുപ്പിന്റെ കീഴിൽ വരുന്ന എല്ലാ സഹകരണ സ്ഥാപനങ്ങളുടെയും ആധുനികവൽക്കരണം - സബ്സിഡികൾ

ബഡ്ജറ്റ് വിഹിതം : 1,12,00,000 രൂപ (പ്ലാൻ)

10. സഹകരണ വകുപ്പിന്റെ കീഴിലുള്ള എല്ലാ സഹകരണ സ്ഥാപനങ്ങളുടെയും ആധുനികവൽക്കരണത്തിനായി നിലവിൽ നിശ്ചയിച്ച് തൽകിവരുന്ന അനുപാതത്തിൽ സബ്സിഡി ശീർഷകത്തിൽ അനുവദിച്ച തുക അപര്യാപ്തമായതിനാൽ 4 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-36—കാർഷിക വിപണന മേഖലയെ ശക്തിപ്പെടുത്തുന്നതിന് പ്രൈമറി മാർക്കറ്റിംഗ് കോ-ഓപ്പറേറ്റീവ്സിനുള്ള ധനസഹായം

ബഡ്ജറ്റ് വിഹിതം : 39,90,000 രൂപ (പ്ലാൻ)

4425-00-108-30

ബഡ്ജറ്റ് വിഹിതം : 50,10,000 രൂപ (പ്ലാൻ)

6425-00-108-09

ബഡ്ജറ്റ് വിഹിതം : 60,00,000 രൂപ (പ്ലാൻ)

11. പ്രാഥമിക സഹകരണ സംഘങ്ങൾ നടത്തുന്ന എല്ലാ വിപണന സംരംഭങ്ങൾക്കും ധനസഹായം അനുവദിക്കുന്നതിനായി അനുവദിച്ചിട്ടുള്ള തുക അപര്യാപ്തമായതിനാൽ ഈ പദ്ധതിയിലേക്കുള്ള സബ്സിഡി, ഓഹരി, വായ്പ എന്നീ ശീർഷകങ്ങളിലായി 50 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-42—പട്ടികജാതി/പട്ടികവർഗ്ഗ സഹകരണ സംഘങ്ങളുടെ വികസനത്തിനുള്ള സഹായം

ബഡ്ജറ്റ് വിഹിതം : 11,85,00,000 രൂപ (പ്ലാൻ)

4425-00-108-34

ബഡ്ജറ്റ് വിഹിതം : 3,15,00,000 രൂപ (പ്ലാൻ)

12. പട്ടികജാതി പട്ടികവർഗ്ഗ സഹകരണ സംഘങ്ങളുടെ പുനരുദ്ധാരണത്തിനും സമഗ്ര വികസനത്തിനുമായി എസ്.സി/എസ്.റ്റി. ഫെഡറേഷന്റെ ആഭിമുഖ്യത്തിൽ ഐ.സി.ഡി.പി. മാതൃകയിൽ ഒരു പ്രോജക്ട് പ്രാവർത്തികമാക്കുന്നതിനായി 10 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-31—പ്രൊവിഷണൽ എഡ്യൂക്കേഷൻ വേണ്ടിയുള്ള സഹകരണ അക്കാദമികളുള്ള ധനസഹായം - സഹായ ധനം - ശമ്പളം

ബഡ്ജറ്റ് വിഹിതം : 4,23,65,000 രൂപ (നോൺ പ്ലാൻ)

13. കേപ്പിന് ധനസഹായം നൽകുന്നതിനായി സഹകരണ സ്ഥാപനങ്ങളിൽ നിന്നും ഷെറി നിക്ഷേപവുമായി ബന്ധപ്പെടുത്തി 25% ഗ്രാന്റായി കേപ്പിന് സർക്കാർ നൽകേണ്ട തുകയിൽ 18.06 കോടി രൂപ കൂടി 2018-19 വർഷത്തിൽ ബാക്കി നിൽക്കുന്നതായി സമിതി മനസ്സിലാക്കുന്നു. ആയതിനാൽ പ്രസ്തുത ശീർഷകത്തിൽ 15 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-35—പ്രൊവിഷണൽ എഡ്യൂക്കേഷൻ വേണ്ടിയുള്ള സഹകരണ അക്കാദമികളുള്ള ധനസഹായം-മുലധന ആസ്തികളുടെ രൂപീകരണത്തിനുള്ള സഹായധനം

ബഡ്ജറ്റ് വിഹിതം : 10,00,00,000 രൂപ (പ്ലാൻ)

14. പ്രൊഫഷണൽ വിദ്യാഭ്യാസ സഹകരണ അക്കാദമിയുടെ കീഴിലുള്ള പെരുമൺ കോളേജ് ഓഫ് എഞ്ചിനീയറിംഗിൽ പെൺകുട്ടികൾക്കായുള്ള ഹോസ്റ്റൽ സ്ഥാപിക്കുന്നതിനും, പത്തനാപുരം കോളേജ് ഓഫ് എഞ്ചിനീയറിംഗിൽ പുതുതായി പ്രവർത്തനം ആരംഭിച്ച മെക്കാനിക്കൽ എഞ്ചിനീയറിംഗ് വകുപ്പിൽ ലാബ് ഉപകരണങ്ങൾ വാങ്ങുന്നതിനും, മുട്ടത്തറ എഞ്ചിനീയറിംഗ് കോളേജിൽ മൂന്നാം വർഷ ലാബ് സ്ഥാപിക്കുന്നതിനും, ലാബ് ഉപകരണങ്ങൾ വാങ്ങുന്നതിനും, കേപ്പിന്റെ കീഴിലുള്ള എല്ലാ എഞ്ചിനീയറിംഗ് കോളേജുകളിലും ഇഷർണൽ സമർപ്പിക്കുന്നതിനുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ 380 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-49—ഉപഭോക്തൃ സഹകരണ സംഘങ്ങൾക്കും നീതി സ്റ്റോറുകൾക്കും സഹായം

ബഡ്ജറ്റ് വിഹിതം : 1,66,60,000 രൂപ (പ്ലാൻ)

15. എണ്ണത്തിൽ കൂടുതലുള്ള സ്കൂൾ, കോളേജ് സഹകരണ സംഘങ്ങളെ പുനരുജ്ജീവിപ്പിക്കുന്നതിനും, പ്രാഥമിക സഹകരണ സംഘങ്ങൾ/കൺസ്യൂമർ ഫെഡ് എന്നിവ മുഖേന ആരംഭിക്കുവാൻ നടപടിയെടുത്തിട്ടുള്ള നീതി സ്റ്റോറുകൾ/നീതി മെഡിക്കൽ സ്റ്റോറുകൾ എന്നിവയ്ക്ക് പ്രോത്സാഹന ധനസഹായം അനുവദിക്കുന്നതിനും കൂടുതൽ തുക ആവശ്യമാണെന്ന് സമിതി മനസ്സിലാക്കുന്നു. ആയതിനാൽ നിലവിൽ അനുവദിച്ച ബഡ്ജറ്റ് വിഹിതം അപര്യാപ്തമായതിനാൽ 15.81 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-60—വൻതോതിലുള്ള വാണിജ്യ പദ്ധതികൾ പ്രോത്സാഹിപ്പിക്കുന്നതിന് സഹകരണ സംഘങ്ങൾക്കുള്ള സഹായം

ബഡ്ജറ്റ് വിഹിതം : 1,06,65,000 രൂപ (പ്ലാൻ)

4425 -00-108-50

ബഡ്ജറ്റ് വിഹിതം : 1,30,35,000 രൂപ (പ്ലാൻ)

6425-00-108-28

ബഡ്ജറ്റ് വിഹിതം : 1,58,00,000 രൂപ (പ്ലാൻ)

16. വാണിജ്യ പദ്ധതികൾ ഏറ്റെടുത്ത് നടത്തുന്ന സഹകരണ സംഘങ്ങൾക്ക് സഹായം നൽകുന്നതിനും നിലവിൽ നഷ്ടത്തിൽ പ്രവർത്തിക്കുന്നതും ശക്തിയാർജ്ജിക്കുവാൻ സാധ്യതയുള്ളതുമായ സഹകരണ സ്ഥാപനങ്ങളെ പുനരുദ്ധരിക്കുന്നതിനും വേണ്ടി ധനസഹായം നൽകുന്നതിനായി നിലവിൽ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ സബ്സിഡി, ഓഹരി, വായ്പ എന്നീ ശീർഷകങ്ങളിലായി 2.05 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-67—മറ്റ് സഹകരണ സംഘങ്ങളുടെ സഹായം

ബഡ്ജറ്റ് വിഹിതം : 5,00,00,000 രൂപ (പ്ലാൻ)

4425-00-108-68

ബഡ്ജറ്റ് വിഹിതം : 3,00,00,000 രൂപ (പ്ലാൻ)

6425-00-108-11

ബഡ്ജറ്റ് വിഹിതം : 2,00,00,000 രൂപ (പ്ലാൻ)

17. സാഹിത്യ പ്രവർത്തക സഹകരണ സംഘത്തിന്റെ ആഭിമുഖ്യത്തിൽ കൊച്ചിയിൽ നടത്തുന്ന ഇന്റർ നാഷണൽ ബുക്ക് ഫെയറിനും സാഹിത്യ വിജ്ഞാനോത്സവത്തിനും ബഡ്ജറ്റ് പ്രസംഗത്തിൽ പ്രഖ്യാപിച്ച ഒരു കോടി രൂപ അനുവദിക്കുന്നതിനും വിദ്യാഭ്യാസ സഹകരണ സംഘങ്ങൾ, പലവക സഹകരണ സംഘങ്ങൾ, ആശുപത്രി സഹകരണ സംഘങ്ങളിലെ ബുഡ് ബാങ്ക്/മെഡിക്കൽ ലബോറട്ടറിസ് തുടങ്ങിയവയ്ക്കായി ധനസഹായം അനുവദിക്കുന്നതിനും വകയിരുത്തിയിട്ടുള്ള സഹായ തുക അപര്യാപ്തമായതിനാൽ സബ്സിഡി, ഓഹരി, വായ്പ എന്നീ ശീർഷകങ്ങളിലായി 8.8 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-80-33—ഉത്സവ ചരകൾ സംഘടിപ്പിക്കുന്നതിന് സഹകരണ സംഘങ്ങളുടെ സഹായ ധനം - സബ്സിഡികൾ

ബഡ്ജറ്റ് വിഹിതം : 100,00,00,000 രൂപ (നോൺ പ്ലാൻ)

18. വിലവർദ്ധനവ് നിയന്ത്രിക്കുന്നതിന്റെ ഭാഗമായി ഉത്സവകാലങ്ങളിൽ സബ്സിഡി നിരക്കിൽ നിത്യോപയോഗ സാധനങ്ങൾ പൊതുവിപണിയിൽ നൽകുന്നതിന് വകയിരുത്തിയിരിക്കുന്ന തുക അപര്യാപ്തമായതിനാൽ കൺസ്യൂമർ ഫെഡിന് 150 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4408-02-195-86—പ്രൈമറി മാർക്കറ്റിംഗ് കോ-ഓപ്പറേറ്റീവ്സും ഫെഡറേഷനുകൾക്കും ധനസഹായം (എൻ.സി.ഡി.സി.) (100% കേന്ദ്രാവിഷ്കൃത പദ്ധതി)

ബഡ്ജറ്റ് വിഹിതം : 3,82,00,000 രൂപ (പ്ലാൻ)

6408-02-195-65

ബഡ്ജറ്റ് വിഹിതം : 2,28,00,000 രൂപ (പ്ലാൻ)

19. പ്രാഥമിക കാർഷിക സഹകരണ സംഘങ്ങൾക്ക് സംരംഭനശാലകൾ നിർമ്മിക്കുന്നതിനും, പ്രാഥമിക വിപണന സംഘങ്ങളുടെ ഓഹരി മൂലധന അടിത്തറ ശക്തിപ്പെടുത്തുന്നതിനും, ദുർബ്ബല വിപണന സംഘങ്ങളെ പുനരുദ്ധരിപ്പിക്കുന്നതിനും, നടപ്പ് സാമ്പത്തിക വർഷത്തിൽ നടപ്പാക്കുന്ന പുതിയ എൻ.സി.ഡി.സി. പദ്ധതികൾ ഏറ്റെടുക്കുന്നതിനും നിലവിൽ അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ 4.9 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-42—പ്രാഥമിക കാർഷിക ക്രഡിറ്റ് സംഘങ്ങൾ പ്രാഥമിക സംഘങ്ങൾ മൊത്തവില സ്റ്റോറുകൾ ഫെഡറേഷനുകൾ തുടങ്ങിയവയ്ക്കുള്ള സഹായം (എൻ. സി. ഡി. സി. പദ്ധതി)

ബഡ്ജറ്റ് വിഹിതം : 11,76,00,000 രൂപ (പ്ലാൻ)

6425-00-108-19

ബഡ്ജറ്റ് വിഹിതം : 16,34,00,000 രൂപ (പ്ലാൻ)

20. സംസ്കരണ പരിപാടികളിൽ ഏർപ്പെട്ടിരിക്കുന്ന സഹകരണ സംഘങ്ങൾക്ക് ധനസഹായം നൽകുന്നതിനും, ലേബർ കോൺട്രാക്ട് സഹകരണ സംഘങ്ങൾക്ക് നിർമ്മാണ പ്രവർത്തനങ്ങൾക്ക് ആവശ്യമായ ഉപകരണങ്ങൾ, വാഹനങ്ങൾ എന്നിവ വാങ്ങുന്നതിനും ധനസഹായം നൽകുന്നതിനും, എൻ.സി.ഡി.സി.-യുടെ പുതിയ പദ്ധതികൾക്ക് സഹായം നൽകുന്നതിനും, കാർഷിക മേഖലയിൽ പശ്ചാത്തല സൗകര്യം വികസിപ്പിക്കുന്നതിന് വായ്പ നൽകുന്നതിനും സഹകരണ സംഘങ്ങൾക്കായി അനുവദിച്ചിട്ടുള്ള തുക അപര്യാപ്തമായതിനാൽ ഓഹരി, വായ്പ എന്നീ ശീർഷകങ്ങളിലായി 70 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-71—പ്രാഥമിക കാർഷിക വായ്പ സഹകരണ സംഘങ്ങളുടെ സംയോജിത വികസനം

ബഡ്ജറ്റ് വിഹിതം : 13,64,00,000 രൂപ (പ്ലാൻ)

6425-00-108-74

ബഡ്ജറ്റ് വിഹിതം : 15,81,00,000 രൂപ (പ്ലാൻ)

21. പാലക്കാട്, തൃശൂർ, ഇടുക്കി ജില്ലകളിൽ നടപ്പിലാക്കി വരുന്ന സംയോജിത വികസന പരിപാടിക്കായി വകയിരുത്തിയിട്ടുള്ള തുക അപര്യാപ്തമായതിനാൽ 10.55 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXVIII—പലവക സാമ്പത്തിക സർവ്വീസുകൾ

വോട്ട് ചെയ്തത് : 18,66,86,06,000 രൂപ

ചാർജ്ജ് ചെയ്തത് : ഇല്ല

ലീഗൽ മെട്രോളജി വകുപ്പ്

3475-00-106-98—അളവുകളും തൂക്കങ്ങളും പരിശോധനയുടെ ഗുണവും കൃത്യതയും വർദ്ധിപ്പിക്കൽ

ബഡ്ജറ്റ് വിഹിതം : 3,62,50,000 രൂപ (പ്ലാൻ)

22. പുതുതായി രൂപീകരിച്ച 14 താലൂക്കുകളിലും ഇൻസ്പെക്ടർ ഓഫീസ് ആരംഭിക്കുന്നതിന് 2 കോടി രൂപയും, വകുപ്പിലെ നിർവ്വഹണ ഉദ്യോഗസ്ഥർ ഉപയോഗിക്കുന്ന സ്റ്റീൽ ഇൻസെർട്ട്, സ്റ്റാമ്പിംഗ് പഞ്ച് എന്നിവ വാങ്ങുന്നതിന് 15 ലക്ഷം രൂപ ചെലവ് പ്രതീക്ഷിക്കുന്നു. ആയതിന് നിലവിൽ അനുവദിച്ച ബഡ്ജറ്റ് വിഹിതത്തിനു പുറമെ 2.15 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-05-03—അളവുകളുടെയും തൂക്കങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - ഓഫീസ് ചെലവുകൾ - ടെലഫോൺ ചെലവ്

ബഡ്ജറ്റ് വിഹിതം : 6,16,000 രൂപ (നോൺ പ്ലാൻ)

23. ഇന്റർനെറ്റ് ഫാക്സ്, ടെലഫോൺ എന്നിവയ്ക്ക് പുറമെ എല്ലാ നിർവ്വഹണ ഉദ്യോഗസ്ഥർക്കും CUG SIM നൽകിയിട്ടുള്ളതിനാൽ എല്ലാ വർഷവും 5.02 ലക്ഷം രൂപ ഒടുക്കേണ്ടതുണ്ട്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 10 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-06—അളവുകളുടെയും തൂക്കങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - വാടക, കരം, നികുതി

ബഡ്ജറ്റ് വിഹിതം : 23,00,000 രൂപ (നോൺ പ്ലാൻ)

24. സ്വകാര്യ കെട്ടിടങ്ങളിൽ പ്രവർത്തിക്കുന്ന ലീഗൽ മെട്രോളജി വകുപ്പിന്റെ ഓഫീസുകളുടെ പ്രതിമാസ വാടകയിനത്തിൽ മുൻ വർഷങ്ങളിലെ കുടിശ്ശിക തുക നൽകുന്നതിനായി ഈ ശീർഷകത്തിൽ നിലവിലുള്ള വിഹിതത്തിനു പുറമെ 15 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3475-00-106-99-26—അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - ഔദ്യോഗിക ഭാഷ പ്രയോഗം

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

25. ലീഗൽ മെട്രോളജി വകുപ്പിൽ ഔദ്യോഗിക ഭാഷ നടപ്പിലാക്കുന്നതിന് ഒരു ജില്ലയ്ക്ക് 1000 രൂപ വീതം ചെലവ് പ്രതീക്ഷിക്കുന്നു. ആയതിന് നിലവിൽ അനുവദിച്ച ബഡ്ജറ്റ് വിഹിതത്തിന് പുറമെ 13,000 രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXX—ഭക്ഷ്യം

വോട്ട് ചെയ്തത് : 18,19,63,75,000 രൂപ

ചാർജ്ജ് ചെയ്തത് : ഇല്ല

2408-01-004-99—കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ്

ബഡ്ജറ്റ് വിഹിതം : 6,00,00,000 രൂപ (പ്ലാൻ)

26. കേരളത്തിന്റെ തനത് ഭക്ഷ്യ ഇനങ്ങളെ പ്രോത്സാഹിപ്പിക്കുന്നതിനും അന്താരാഷ്ട്ര വിപണിയിൽ മത്സരിക്കാൻ തക്ക ഗുണനിലവാരം ഉറപ്പാക്കുന്നതിനുമായി സംസ്ഥാന സർക്കാർ പത്തനംതിട്ട ജില്ലയിലെ കോന്നി ആസ്ഥാനമാക്കി 2005-ൽ രൂപീകരിച്ച ഭക്ഷ്യഗവേഷണ വികസന കൗൺസിലിന്റെ സേവനം വിപുലീകരിക്കുന്നതിന്റെ ഭാഗമായി കോന്നിയിലെ ഇന്റീജീനിയസ് ഫുഡ് ടെക്നോളജി സ്കൂൾ, മിനി ഇൻക്യുബേഷൻ കേന്ദ്രം, ഡ്രഗ് ടെസ്റ്റിന് ലാബ് കമ്മിറ്റി റൂം തയ്യാറാക്കൽ, സ്റ്റാഫ് ക്വാർട്ടേഴ്സ് നിർമ്മാണം, റീജിയണൽ ഫുഡ് ക്വാളിറ്റി മെയിന്റനൻസ് ലാബ് സ്ഥാപിക്കുന്നതിനുള്ള പ്രാരംഭ ചെലവുകൾ എന്നിവയ്ക്കായി 3.85 കോടി രൂപ അധികമായി വകയിരുത്തുന്നതിന് സമിതി ശുപാർശ ചെയ്യുന്നു.

2408-01-101-94-33—റേഷൻ സബ്സിഡി

ബഡ്ജറ്റ് വിഹിതം : 954,49,00,000 രൂപ (നോൺ പ്ലാൻ)

27. റേഷൻ വ്യാപാരികൾക്ക് കമ്മീഷൻ നൽകുന്നതിനും സപ്ലൈകോയ്ക്ക് ഗതാഗതയിനത്തിനും മറ്റ് ചെലവുകൾക്കുമായി വകയിരുത്തിയിരിക്കുന്ന തുക അപര്യാപ്തമായതിനാൽ 155 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-96-33—കേരള സംസ്ഥാന സിവിൽ സപ്ലൈസ് കോർപ്പറേഷനും മറ്റ് ഏജൻസികളും വഴി നെല്ല് സംഭരിക്കൽ - സബ്സിഡികൾ

ബഡ്ജറ്റ് വിഹിതം : 5,25,00,00,000 രൂപ (നോൺ പ്ലാൻ)

28. സപ്ലൈകോ നിർവ്വഹണ ഏജൻസിയായി പ്രവർത്തിച്ചുകൊണ്ട് സംസ്ഥാനത്തെ നെൽകർഷകർ ഉത്പാദിപ്പിക്കുന്ന നെല്ല് നിശ്ചിത ഗുണമേന്മ മാ മാനദണ്ഡങ്ങൾക്ക് അനുസൃതമായി കർഷകരിൽ നിന്ന് ഏറ്റെടുത്ത്, സംസ്ഥാനത്തെ ആധുനിക അരി മില്ലുകളിൽ സംസ്കരിച്ച് പൊതുവിതരണ സംവിധാനത്തിലൂടെ വിതരണം ചെയ്യുന്നതിന് വിഭാവനം ചെയ്യുന്ന ഈ പദ്ധതിയിൽ നെല്ല് സംഭരണത്തിനായുള്ള അടിസ്ഥാന താങ്ങുവില കേന്ദ്രം നൽകുമ്പോൾ പ്രോത്സാഹന ബോണസാണ് ബഡ്ജറ്റ് വിഹിതമായി സപ്ലൈകോയ്ക്ക് നൽകിവരുന്നത്. കൂടുതൽ അളവിൽ നെല്ല് സംഭരിക്കുന്നതിനായി 25 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-96—വിശപ്പ് രഹിത കേരളം

ബഡ്ജറ്റ് വിഹിതം : 14,00,00,000 രൂപ (പ്ലാൻ)

29. നിർമ്മനരായിട്ടുള്ളവർക്ക് ദിനം പ്രതി ഒരു നേരം സൗജന്യ ഭക്ഷണം ലഭ്യമാക്കുക എന്ന വിശപ്പ് രഹിത കേരളം പദ്ധതി 2017-18 സാമ്പത്തിക വർഷം ആലപ്പുഴ ജില്ലയിൽ വിജയകരമായി പ്രാവർത്തികമാക്കിയെന്ന് സമിതി മനസ്സിലാക്കി. 2018-19 സാമ്പത്തിക വർഷത്തിലെ ബഡ്ജറ്റ് പ്രസംഗത്തിന്റെ ഖണ്ഡിക 30-ൽ പ്രസ്തുത പദ്ധതിക്കായി 20 കോടി രൂപ പ്രഖ്യാപിച്ചിട്ടുണ്ടെങ്കിലും 14 കോടി രൂപ മാത്രമാണ് ബഡ്ജറ്റ് വിഹിതമായി വകയിരുത്തിയിട്ടുള്ളതെന്ന് അഭിപ്രായപ്പെട്ട സമിതി, 2018-19 സാമ്പത്തിക വർഷം മുതൽ വിശപ്പ് രഹിത കേരളം പദ്ധതി സംസ്ഥാനമൊട്ടാകെ വ്യാപിപ്പിക്കാൻ തീരുമാനിച്ചിട്ടുള്ളതിനാൽ പ്രസ്തുത പദ്ധതിക്കായി വകയിരുത്തിയിട്ടുള്ള ബഡ്ജറ്റ് വിഹിതം അപര്യാപ്തമാണെന്ന് വിലയിരുത്തി. ആയതിനാൽ പ്രസ്തുത ശീർഷകത്തിൽ 7 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-99-33—കേരള സ്റ്റേറ്റ് സിവിൽ സപ്ലൈസ് കോർപ്പറേഷൻ ലിമിറ്റഡിലേക്ക് മാർക്കറ്റ് ഇന്റർവെൻഷൻ പ്രവർത്തനങ്ങൾക്കുള്ള ഗ്രാന്റ് - സബ്സിഡികൾ

ബഡ്ജറ്റ് വിഹിതം : 150,00,00,000 രൂപ (നോൺ പ്ലാൻ)

30. പൊതു വിപണിയിലുണ്ടാകുന്ന വിലക്കയറ്റം നിയന്ത്രിക്കുന്നതിനായി 13 ഇനം അവശ്യസാധനങ്ങൾ സർക്കാർ നിശ്ചയിക്കുന്ന സബ്സിഡി നിരക്കിൽ സപ്ലൈകോ വില്പനശാലകൾവഴി വിതരണം ചെയ്യുവരുന്നു. അവശ്യസാധനങ്ങൾക്ക് പുറമെ മരുന്നുകൾ

ഉൾപ്പെടെയുള്ള മറ്റ് ഉപഭോക്തൃ താല്പര്യ ഉല്പന്നങ്ങളും ഡിസ്കൂണ്ട് നിരക്കിൽ വിതരണം ചെയ്യുന്നു. കമ്പോള വില നിയന്ത്രിക്കുന്നതിൽ വലിയ പങ്ക് നിർവ്വഹിക്കുന്ന സപ്ലൈകോയുടെ ഇത്തരം വിപണി ഇടപെടൽ പ്രവർത്തനങ്ങൾക്ക് ധനസഹായം നൽകുന്നതിനായി ഈ സാമ്പത്തിക വർഷം ബഡ്ജറ്റ് വിഹിതമായി 150 കോടി രൂപയാണ് വകയിരുത്തിയിട്ടുള്ളത്. അഞ്ച് വർഷത്തേക്ക് സപ്ലൈകോയുടെ വില്പനശാലകളിൽ നിർണ്ണയിക്കപ്പെട്ട ഇനങ്ങൾക്ക് നിലവിലുള്ള വിലകളിൽ വർദ്ധന വരുത്തുന്നതല്ലെന്ന് പ്രഖ്യാപിച്ചിട്ടുള്ള സാഹചര്യത്തിൽ ഈ സാമ്പത്തിക വർഷം വിപണിയിടപെടൽ പദ്ധതിക്കായി സപ്ലൈകോയ്ക്ക് ആകെ 535 കോടി രൂപ ആവശ്യമായി വരും. പൊതു കമ്പോളത്തിൽ ഫലപ്രദമായി ഇടപെടുന്നതിനുള്ള ധനസഹായമായി സിവിൽ സപ്ലൈസ് കോർപ്പറേഷന് നിലവിലെ ബഡ്ജറ്റ് വിഹിതത്തിനു പുറമെ 385 കോടി രൂപ കൂടി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-190-92—സപ്ലൈകോയുടെ വില്പന കേന്ദ്രങ്ങൾ നവീകരിക്കൽ

ബഡ്ജറ്റ് വിഹിതം : 8,00,00,000 രൂപ (പ്ലാൻ)

31. വിവിധ വിഭാഗങ്ങളായി പ്രവർത്തിക്കുന്ന സപ്ലൈകോയുടെ കീഴിലുള്ള 1100 ചില്ലറ വിൽപ്പനശാലകളിൽനിന്നും ജനങ്ങൾക്ക് കൂടുതൽ മെച്ചപ്പെട്ടതും വേഗത്തിലുള്ളതുമായ സേവനം നൽകുന്നതിന്റെ ഭാഗമായി നൂറ് വിൽപ്പന ശാലകൾ നവീകരിക്കേണ്ടത് ആവശ്യമായതിനാൽ 2 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു

2408-01-800-98—ഉപഭോക്തൃ ദിനാഘോഷം

ബഡ്ജറ്റ് വിഹിതം : 3,00,000 രൂപ (നോൺ പ്ലാൻ)

32. ദേശീയ ഉപഭോക്തൃ ദിനാഘോഷത്തോടനുബന്ധിച്ച് ഓരോ വർഷവും ഉപഭോക്തൃ അവകാശ സംരക്ഷണ രംഗത്ത് മികച്ച പ്രവർത്തനം കാഴ്ചവയ്ക്കുന്ന സംഘടനകൾക്ക് രാജീവ്ഗാന്ധി ഉപഭോക്തൃ സംരക്ഷണ അവാർഡും, ദിനാഘോഷത്തോടനുബന്ധിച്ച് സെമിനാറുകൾ, ചർച്ചകൾ, മുഖാമുഖം, ശില്പശാലകൾ എന്നിങ്ങനെയുള്ള ഉപഭോക്തൃ ബോധവൽക്കരണ പരിപാടികളും, സ്കൂൾ വിദ്യാർത്ഥികൾക്ക് വിവിധ മത്സരപരിപാടികൾ എന്നിവയ്ക്കായി ബഡ്ജറ്റിൽ ഉൾക്കൊള്ളിച്ചിട്ടുള്ള 3 ലക്ഷം രൂപയ്ക്ക് പുറമെ 2 ലക്ഷം കൂടി വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-89-34—ഹുഡ് അഡ്വൈസറി കമ്മിറ്റി - മറ്റു ചെലവുകൾ

ബഡ്ജറ്റ് വിഹിതം : ഇല്ല.

33. റേഷൻ സാധനങ്ങൾ പൊതുജനങ്ങൾക്ക് യഥാക്രമം ലഭിക്കുന്നുണ്ടെന്ന് ഉറപ്പുവരുത്തുന്നതിനും റേഷൻ വിതരണത്തിലെ ക്രമക്കേടുകൾ കണ്ടെത്തുന്നതിനും, ഭക്ഷ്യോപദേശക വിജിലൻസ് സമിതിയുടെ സംസ്ഥാനതല സമിതി വർഷത്തിൽ 2

തവണയും ജില്ല/താലൂക്ക് തല സമിതികൾ മാസത്തിലൊരിക്കലും, പഞ്ചായത്തുതല സമിതികൾ രണ്ട് മാസത്തിലൊരിക്കലുമാണ് യോഗം ചേരുന്നത്. പ്രസ്തുത ക്ഷേത്രപദേശക വിജിലൻസ് സമിതി യോഗങ്ങളുടെ നടത്തിപ്പുചെലവിന് ഈ സാമ്പത്തിക വർഷം പ്രസ്തുത ശീർഷകത്തിൽ 2 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

3456-00-104 99—കേരള ഉപഭോക്തൃ ക്ഷേമനിധിയിൽ നിന്നുള്ള ഉപഭോക്തൃ ക്ഷേമ പരിപാടികൾക്കുള്ള ചെലവുകൾ

ബഡ്ജറ്റ് വിഹിതം : 50,00,000 രൂപ (നോൺ പ്ലാൻ)

34. സ്കൂൾ/കോളേജ് ഫെസ്റ്റുകൾ, സ്കൂൾ ക്ലബുകൾ, ഉപഭോക്തൃ ബോധവൽക്കരണ പരിപാടികൾ, എക്സിബിഷനുകൾ, വർക്ക് ഷോപ്പുകൾ എന്നിവ സംഘടിപ്പിക്കുന്നതിനും പത്ര മാധ്യമങ്ങളിൽ പരസ്യം നൽകുന്നതിനുമായി 2018-19 സാമ്പത്തിക വർഷം വകയിരുത്തിയിട്ടുള്ള 50 ലക്ഷം രൂപ അപര്യാപ്തമായതിനാൽ 50 ലക്ഷം രൂപ കൂടി ഈ ഇനത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

നാഷണൽ ഫുഡ് സെക്യൂരിറ്റി ആക്ട് 2013 (NFSA) നടപ്പാക്കുന്നതിലേക്കായി സഹായം ബഡ്ജറ്റ് വിഹിതം : ഇല്ല.

35. സംസ്ഥാനത്ത് നാഷണൽ ഫുഡ് സെക്യൂരിറ്റി ആക്ട് 2013 (NFSA) നടപ്പാക്കുന്നതിലേക്കായി 318 തസ്തികകൾ സബ്ബെകോയിൽ സൃഷ്ടിക്കുവാനും, ആയതിൽ 42 തസ്തികകൾ ഭക്ഷ്യപൊതുവിതരണ വകുപ്പിൽ നിന്നുള്ള ഡെപ്യൂട്ടേഷൻവഴി നിയമിക്കാനും 27-1-2018-ലെ 05/2018/ഭ.പൊ.വി.വ. പ്രകാരം ഉത്തരവായിട്ടുള്ള സാഹചര്യത്തിൽ NFSA നടപ്പാക്കുന്നതിന് സൃഷ്ടിച്ച തസ്തികകളുടെ ശമ്പളമുൾപ്പെടെയുള്ള എല്ലാ ചെലവുകളും വഹിക്കുന്നതിലേക്കായി ഒരു പുതിയ ശീർഷകം അനുവദിച്ച് 25,09,01,600 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2018 ഫെബ്രുവരി 21.

കടകംപള്ളി സുരേന്ദ്രൻ,
ചെയർമാൻ,
സബ്ജക്ട് കമ്മിറ്റി XI.



കേരള നിയമസഭാ സെക്രട്ടേറിയറ്റ്

2018

കേരള നിയമസഭാ പ്രിന്റിംഗ് പ്രസ്സ്